



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza tat-13 ta' Lulju 2023

Talba nru. 149/2022

360 RETAIL SUPPLIES LTD
(C 64990)

VERSUS

GIOVANNI LASSANDRO
(KI 203398A)

IT-TRIBUNAL,

Ra illi b'Avviz tat-Talba ipprezentat fit-18 ta' Mejju 2022 (Fol 1 et seq), is-socjeta attrici talbet lill-konvenut sabiex jigi kkundannat ihallas l-ammont ta' elf mitejn u tmintax-il Ewro u tnejn u tletin centezmu (Eur1,218.32) rapprezentanti ammont dovut lis-socjeta attrici f'danni stante, inter alia, ksur ta' kuntratt ta' impieg li l-konvenut kellu mas-socjeta attrici f'dak li jirrigwards obbligu ta' hlas ghal tahrig moghti lill-konvenut mis-socjeta attrici, nuqqas ta' hlas ta' notice li ma nhadmitx mill-konvenut u danni u spejjez ohra ancillary inkorsi mis-socjeta attrici. Bl-ispejjez u bl-imghax.

Ra illi wara diversi tentattivi ta' notifika, s-socjeta attrici kellha tadopera l-procedura ta' l-affissjoni (Fol.31 u Fol. 34), pubblikazzjoni fil-gazzetta tal-gvern (Fol. 35) u pubblikazzjoni f'gazzetta lokali (Fol.42).

Ra illi fl-udjenza ta' l-4 ta' Mejju 2023, it-terminu sabiex fih il-konvenut jipprezenta risposta kien ghadu ghaddej.

Ra illi minkejja illi s-socjeta attrici wettqet il-procedura ta' notifika fil-konfront tal-konvenut, dan baqa ma dahhalx risposta fit-terminu moghti mil-ligi u lanqas deher xi rapprezentant jew difensur ghalih. Fid-dawl ta' dan, it-Tribunal Ikkunsidra lill-konvenut bhala kontumaci ai termini tal-Kap.380.

Ra illi d-difensur tas-socjeta attrici ipprezentat kapitolu fil-konfront tal-konvenut.

Ra illi fl-udjenza tas-26 ta' Gunju 2023 xehed Jonathan Sciberras li pprezenta sett ta' dokumenti markati u kopja tal-mandat ta' sekwestru.

Ra illi d-difensur tas-socjeta attrici iddikjarat li ma kellix aktar provi.

Ra id-dokumenti ipprezentati ma' l-Avviz.

Ra l-atti processwali.

Ra illi din il-kawza thalliet ghas-sentenza.

Ikkunsidra

Illi t-Tribunal sema x-xhieda ta' Jonathan Sciberras li jokkupa l-kariga ta' direttur fi hdan is-socjeta attrici. Ix-xhud spjega illi fit-18 ta' Jannar 2001 is-socjeta attrici kienet impjegat lill-konvenut bhala labourer biex jaghmel xogholijiet ta' manutenzjoni bhal kisi, trangar, madum u xogholijiet ohra permezz ta' fork lifter. Is-sur Sciberras ipprezenta sett ta' dokumenti li juru termination note mal-Jobplus li kienet taqra 31 ta' Mejju 2021 u spjegazzjoni tal-claim li turi l-hlas ghan-notice period li ma nhadmitx. Ix-xhud qal ukoll illi il-konvenut kien sahsansitra abbanduna t-tahrig tal-fork lifter li kien qed jinghata mis-socjeta attrici tramite kumpannija ta' tahrig. Ix-xhud ighid illi sa llum il-konvenut ghad ghandu pussess ta' ghodda li tappartjeni lis-socjeta attrici.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), g'udikatur – Ghandu jizgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddecedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri ghandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenut baqa' ma ressaqx risposta fit-terminu li trid u tghid il-ligi u lanqas ma deher xi rapprezentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rapprezentant legali tieghu sabiex issehkontestazzjoni tal-pretiza attrici fl-udjenza sussegwenti. Tali konvenut, ghalhekk, kien gie dikjarat fi stat ta' kontumacja, skond id-dettami tal-Kapitolu 380 tal-Ligijiet ta' Malta.

Illi x-xhieda ta' Jonathan Sciberras flimkien mad-dokumenti prezentati juru l-konferma dettaljata ta' dak li qed jigi mitlub mis-socjeta attrici u din ghandha certament titqies bhala prova sodisfacenti u kompluta u ghalhekk ma hemm l-ebda raguni sabiex dan it-Tribunal jiddubita l-veracita ta' din ix-xhieda.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irazzan l-atteggjament tal-kontumaċja u disprezz da parti ta' min ġie citat biex jersaq quddiem il-qorti (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema x-xhieda, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamat skont l-Avviż tat-Talba minghand il-konvenut.

Ghalhekk, fid-dawl tal-provi mressqa mill-attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba attrici fil-konfront tal-konvenut u konsegwentement jikkundanna lill-konvenut iħallas l-ammont ta' elf mitejn u tmintax-il Ewro u tnejn u tletin centezmu (Eur1,218.32) bl-imghaxijiet bir-rata ta' 8% fis-sena fuq dan l-ammont dekorribbli mit-18 ta' Mejju 2022 li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt
Gudikatur